

శ్రీమదంధ్ర మహా భారతము

(తేట తెలుగు వచనం లో)

సంస్కృత మూలం
భగవాన్ వేదవ్యాసమహార్షి.

తెలుగు మూలం
శ్రీ నన్నయభట్టారకుడు, శ్రీ ఎట్టూప్రగడ, శ్రీ తిక్కనసోమయాజి.
(కవిత్రయం).

శ్రీరామ శ్రీరామ శ్రీరామ

శుక్లామృతధరం విష్ణుం శశి వర్ణం చతుర్భజం
ప్రసన్న వదనం ధ్యాయేత్ సర్వ విఘ్నావ శాంతయే॥

వ్యాసం వసిష్ట నప్తారం శక్తీః పౌత్రమకల్యాపం।
పరాశరాత్మజం వందే శుకతాతం తపోనిధిమ్॥
వ్యాసాయ విష్ణురూపాయ వ్యాసరూపాయ విష్ణవే।
నమోషై బ్రహ్మనిధయే వాసిష్టాయ నమోనమః॥
అవికారాయ శుద్ధాయనిత్యాయ పరమాత్మనే।
సదైక రూప రూపాయ విష్ణవే సర్వ జిష్ణవే॥
యస్య స్వరణ మాత్రేణ జన్మ సంసార బంధనాత్॥
విముచ్యతే నమస్తస్తై విష్ణవే ప్రభవిష్ణవే॥

మంగళ శోకం

శ్రీ వాణీ గిరిజా శ్శురాయ దధతో వక్షోముఖాళ్లేషు యే।
లోకానాం స్థితి మావహ స్త్వావిహతాం స్త్రీపుంసయోగోద్భవాం।
తేవేదత్రయమూర్తయ స్త్రీపురుషా స్పంపూజిత వస్తురై।
ర్యాయాసుః పురుషోత్తమామృజభవ శ్రీకన్ఠరా శ్రేయనే॥



శ్రీమదాంధ్ర మహా భారతము

ఆది పర్వము

ప్రథమాశ్వాసము.

విమలాదిత్యుని కుమారుడు రాజరాజనరేంద్రుడు రాజమహాంధ్ర వరమును రాజధానిగా చేసుకొని వేంగి రాజ్యమును పరిపాలిస్తున్నాడు. రాజరాజనరేంద్రుని ఆస్థానంలో ఆపస్తంభ సూత్రుడు, ముద్గల గోత్రంలో పుట్టినవాడు, సుజనుడు అయిన నన్నయభట్టారకుడు ఆస్థాన కవీంద్రుడుగా ఉండేవాడు.

ఒకరోజు రాజరాజనరేంద్రుడు నన్నయభట్టును చూచి ఈ విధంగా అన్నాడు. “మహానుభావా! మీరు చెప్పిటువంటి పురాణములు ఎన్నో విన్నాను. అర్థశాస్త్రముల గురించి తెలుసుకున్నాను. ఉదాత్త రసంతో కూడిన కావ్యములు నాటకములు ఎన్నో చూచాను. నా మనసంతా భక్తితో నిండిపోయింది. కానీ ఎన్ని విన్నా మహాభారతము విన్నదానితో సాటి రాలేదు. నా మనసు మహాభారత కావ్యము మీదనే లగ్నమయింది. నాకు ఎప్పుడూ మహాభారతము వినవలెనని కుతూహలముగా ఉంటుంది. ఎందుకంటే మా పూర్వులైన పాండవుల చరిత్ర తెలుసుకోడం నాకు ఎంతో ప్రీతి పాత్రమైనది. కానీ మహాభారతము సంస్కృతములో ఉంది. దానిని దయచేసి తెలుగులో రాయండి.” అని అర్థించాడు రాజరాజనరేంద్రుడు.

“మహారాజా! మహాభారతమును తెలుగులో రాయడమంటే ఆకాశంలో చుక్కలు లెక్కబెట్టడం లాంటిది. నా వల్ల అపుతుందా అని సందేహంగా ఉంది.

అయినా తమరు ఆజ్ఞాపించారు కాబట్టి ప్రయత్నిస్తాను.” అని పలికాడు నన్నయభట్టు.

త్రిమూర్తులను, గణపతిని, కుమారస్వామిని, లక్ష్మిసరస్వతి, పార్వతులను, సమస్త దేవతలను మనసులో తల్పుకున్నాడు. వారికి నమస్కారం చేసాడు. ఆది కవి వాల్మీకింగ్, పరాశరుని కుమారుడైన వేదవ్యాసునికి మనసులోనే నమస్కారం చేసాడు. తన కంటే ముందు ఉన్న అందరు కవులకు నమస్కారించాడు. తన సహపాతి అయిన నారాయణభట్టు సాయం తీసుకున్నాడు. ఆ ప్రకారంగా నన్నయభట్టు మహాభారతమును తెలుగులో రచించడానికి ఉద్యుక్తుడైనాడు. ఈ మహాభారత కథాక్రమము ఎలాంటిది అంటే.....

నైమిశారణ్యంలో శౌనకుడు అనే కులపతి ఉన్నాడు. ఆయన లోకహితం కోసరము 12 సంవత్సరములు నడిచేసత్రయాగము చేయడానికి సంకల్పించాడు. ఆ సమయంలో రోమహర్షణుని కుమారుడు అయిన ఉగ్రశ్రవసుడు అనే సూతుడు-(పురాణ కథలు చేప్పివాడు) వచ్చాడు. అక్కడ ఉన్న మహామునులకు నమస్కారించాడు. శౌనకాది మహామునులందరూ ఆ సూతుని వలన పురాణ కథలు వినవలెనని ఉత్సాహంగా ఉన్నారు. ఆ మునులను చూచి ఆ సూతి ఇలా అన్నాడు.

“అయ్యా! నేను వ్యాసుని శిష్యుడైన రోమహర్షణుని కుమారుడను, ఉగ్రశ్రవసుడు అనే పేరుగల సూతుడను. నేను అనేక పురాణ గాథలు చెప్పగలను. నా వలన మీరు ఏ పురాణ గాథ వినవలెనని కుతూహల పదుతున్నారో తెలపండి.” అని అడిగాడు.

ఆ మాటలకు మునులు ఇలా అన్నారు. “ఏది వింటే మాకు అన్ని విషయాలు తెలుస్తాయో, ఏ కథ హృద్యంగా ఉంటుందో, ఏ కథ వింటే పాపాలు తోలగిపోతాయో ఆ కథమాకు వినిపించండి.” అని అడిగారు. అప్పుడు సూతుడు మహాభారత కథను చెప్పుడం ప్రారంభించాడు.

పూర్వము వేదములన్ని ఒకటిగా ఉండేవి. వాటిని వ్యాసుడు బుగ్గేదము, యజుర్వేదము, సామవేదము, అధర్వణవేదము అని విభజించాడు. తరువాత తన శిష్యులైన పైలుడు, వైశంపాయనుడు సుమంతుడు, జ్యేష్ఠుడు అనే వారలను నియమించి చతుర్వేదములకు సూత్రాలు రాయించాడు. దాని వలన వ్యాసుడు వేదవ్యాసుడు అని ప్రసిద్ధి చెందాడు.

తరువాత వేదవ్యాసుడు బ్రహ్మచేత ఆజ్ఞాపించబడి, అష్టాదశ (18)పురాణములను, నీతి శాస్త్రము, ధర్మ శాస్త్రము, అర్థశాస్త్రము, తత్త్వశాస్త్రములను, వేదములు, వేదాంతములు (అనగా ఉపనిషత్తులు) వాటి మీద వ్యాఖ్యానములను, ధర్మరథకామమోక్షములు, అరిషంగర్భములు వాటికి సంబంధించిన విషయములో కూడిన కథలను, నాలుగు యుగములలో ఉన్న రాజుల వంశముల చరిత్రలను, నాలుగు వర్ణములు, నాలుగు ఆశ్రమ ధర్మములు వాటి క్రమములను, ఎల్ల దేవతలతో పూజింపబడే శ్రీకృష్ణని మహాత్మ్యమును, పాండవులు మొదలగు భారతవీరుల మహాగుణములను, క్రోడీకరించి, తన యొక్క విమలమైన జ్ఞానము, వాక్యాలు ప్రకాశిస్తూ ఉండగా, సంస్కృతంలో మహా భారతము అనే మహా గ్రంథమును రచించాడు.

ఆ మహా భారతమును ధర్మ తత్త్వజ్ఞులు ధర్మశాస్త్రము అనియు, అధ్యాత్మవిదులు వేదాంత గ్రంథమని, నీతి విచక్షణలు నీతి శాస్త్రమని, కవీంద్రులు మహావ్యమని, లాక్షణికులు సర్వలక్షణ గ్రంథమని, ఐతిహాసికులు

ఇతిహాసమని, పౌరా�ికులు అన్ని పురాణముల సముదాయమనీ,
ప్రశంశించారు.

వ్యాసభారతంలో మొత్తం 100 పర్వములు ఉన్నవి. అవి

1. పౌషము
2. పౌలోము
3. ఆశ్రీకము
4. ఆదివంశావతారము,
5. సంభవపర్వము
6. జతుగృహదాహము
7. హైండింబము
8. బకవధ,
9. చైత్రరథము
10. ద్రేషధీస్వయంవరము
11. వైవాహికము
12. విదురాగమనము
13. రాజ్యార్థలాభము
14. అర్జున తీర్థయాత్ర,
15. సుభద్రాకల్యాణము
16. హరణ హరిక
17. ఖాండవదహనము
18. మయదర్శనము
19. సభాపర్వము
20. మంత్రపర్వము
21. జరాసంధవధ
22. దిగ్ంబరులు
23. రాజసూయము
24. బద్ధా యభిహారణము
25. శిశుపాలవధ
26. ద్వాతము
27. అనుద్వాతము
28. ఆరణ్యము
29. కిమ్మీరవధ
30. కైరాతం
31. ఇంద్రలోకాభిగమనము
32. ధర్మజతీర్థయాత్ర
33. జటాసురవధ
34. యక్షయుద్ధం
35. అజగరము
36. మార్గందేయోపాభ్యాసము
37. సత్యద్రేషధీసంవాదము
38. ఘోషయాత్ర
39. ప్రాయోపవేశము
40. ప్రీహార్దోణకాభ్యాసము
41. ద్రేషధహరణము
42. కుండలాహరణము
43. ఆరణీయము
44. వైరాటము
45. కీచకవధ
46. గోగ్రాణము
47. అభిమన్యవివాహం
48. ఉద్యోగము
49. సంజయయానము
50. ధృతరాష్ట్రప్రజాగరణము
51. సానత్సుజాతము
52. యానసంధి
53. భగవద్యానము
54. సేనానిర్యాత
55. ఉలూకదూతాభిగమనము
56. సమరథ, అతిరథ సంభ్యాసము
57. కర్మభీష్మవివాదము
58. అంబోపాభ్యాసము
59. జంబూభండవినిర్మణము
60. భూమి పర్వము
61. భీష్మభీషేఖము
62. భగవద్గీత
63. భీష్మవధ
64. ద్రోణాభిషేఖము
65. సంశ్వకవధ
66. అభిమన్యవధ
67. ప్రతిజ్ఞాపర్వము
68. జయద్రథవధ
69. ఘుటోత్సుచవధ
70. ద్రోణవధ

71. నారాయణాప్తప్రయోగము, 72. కళ్లపర్వము, 73. శల్యపర్వము,
 74. ప్రాదప్రవేశము, 75. గదాయుధము, 76. సారస్వతము, 77. సౌప్రికపర్వము,
 78. వైషీకము, 79. జలప్రదాసము, 80. శ్రీపర్వము, 81. తొద్ద పర్వము,
 82. రాజ్యభిషేకము, 83. చార్యాక నిగ్రహము, 84. గృహప్రవిభాగము,
 85. శాంతిపర్వము, 86. రాజధర్మము, 87. ఆపద్ధర్మము,
 88. మోక్షధర్మము, 89. అనుశాసనికము, 90. భీష్మస్వర్గారోహణము,
 91. ఆశ్వమేధికము, 92. అనుగీత, 93. ఆశ్రమవాసము,
 94. పుత్రుసందర్శనము, 95. నారదాగమనము, 96. మాసలము,
 97. మహాప్రస్థానికము, 98. స్వర్గారోహణము, 99. హరివంశము,
 100. భవిష్యత్వపర్వము.

పర్వముల పేర్లు	ఉప పర్వములు	శ్లోకములు	ఆశ్వాసములు	పద్యగద్యములు.
1. ఆది పర్వము	18	9,984	8	2,084
2. సభాపర్వము	9	4,311	2	618
3. అరణ్యపర్వము	16	13,664	7	2,894
4. విరాటపర్వము	4	3,500	5	1,624
5. ఉద్యోగపర్వము	11	6,998	4	1,562
6. భీష్మపర్వము	5	5,884	3	1,171
7. ద్రైషణపర్వము	8	10,919	5	1,860
8. కళ్లపర్వము	1	4,900	3	1,124
9. శల్యపర్వము	4	3,220	2	827
10. సౌప్రికపర్వము	3	2,874	2	376
11. శ్రీపర్వము	5	1,775	2	376
12. శాంతిపర్వము	4	14,525	6	3,093
13. అనుశాసనిక	2	12,000	5	2,148
14. ఆశ్వమేధ	2	4,420	4	976

15. ఆశ్రమవాస పర్వము	3	1,106	2	362
16. మౌసల పర్వము	1	300	1	226
17. మహాప్రాప్తానిక పర్వము	1	120	1	79
18. స్వర్గారోహణ పర్వము	1	200	1	97
19. సారి వంశపర్వము, భవిష్యపర్వము.	--	--	=	--
మొత్తం.	100	1,00,500	63	21,507

మహాభారతమును వ్యాసుడు మూడు సంవత్సరములు రచించాడు. ఈ మహా భారతమును స్వర్గలోకంలో చెప్పడానికి నారద మహా మునిని, పితృ లోకంలో చెప్పడానికి దేవుడిని, గరుడ గంధర్వయక్షరాక్షస లోకములలో చెప్పడానికి తన కుమారుడైనశుక మహార్థిని, సర్వలోకములో చెప్పడానికి సుమంతుడిని, మానవలోకంలో చెప్పడానికి వైశంపాయనుడిని నియమించాడు వ్యాసుడు.

పూర్వం దేవాసురయుద్ధం జరిగింది. అదే మాదిరి ఇప్పుడు మహాభారత యుద్ధం జరిగింది. ఆ యుద్ధములో భీష్ముడు 10 దినములు, ద్రోణుడు 8దు రోజులు, కర్ణుడు రెండు రోజులు, శల్యుడు అర్థరోజు, సేనా నాయకత్వము వహించారు. మిగిలిన సగము దినము భీష్ముడు, సుయోధనుడు గదాయుద్ధము చేసారు.

ఈ మహా యుద్ధములో పొండవ పక్షమున ఏడు అక్షోహిణులు, కౌరవ పక్షమున పదకొండు అక్షోహిణుల సైన్యము పాల్గొన్నారు. శమంత పంచకము అనే ప్రదేశములో 18 రోజుల పాటు ఒకరిని ఒకరు చంపుకొని 18 అక్షోహిణుల

పైన్యము మరణించారు.” అని సూతి చెప్పగా శౌనకాది మహామునులు ఇలా అడిగారు.

“అనఫూ! 18 అక్షాహిణులు అన్నారు, శమంతక పంచకము అన్నారు. వాటి అర్థం వివరించండి. అనులు ఈ యుద్ధం ఎందుకు జరిగింది. కొరవ పాండవులకు వైరము ఎందుకు ఏర్పడింది. ఈ భీష్ముడు ఎవరు. వివరంగా తెలపండి.” అని అడిగారు. సూతుడు శౌనకాది మహా మునులకు ఇలా చెప్పసాగాడు.

త్రైతాయుగము ద్వాపర యుగము సంధి కాలంలో మదించిన ద్వేషంతో పరశురాముడు ఇర్రావై ఒక్క సార్లు క్షత్రియ వంశమును నిర్మాలించాడు. పరశురాముడు చంపిన క్షత్రియుల రక్తం ఏడు పాయలుగా పారింది. ఆ పాయలలో పారుతున్న రక్తంతో పరశురాముడు తన తండ్రికి తర్వాణము విడిచాడు. దానితో పరశురామునికి క్షత్రియ కులము మీద ఉన్న కోపము చల్లారింది. పరశురాముడు క్షత్రియులను చంపి రక్తము పారించిన ప్రదేశమునకు శమంత పంచకము అని పేరు వచ్చింది.

ఇంక పైన్య విశేషములు చెబుతాను వినండి.

ఒక రథము, ఒక ఏనుగు, మూడు హాయములు, ఐదుగురు పైనికులు కలిసి పత్రి అని పిలుస్తారు. అటువంటి పత్తులు మూడైతే సేనాముళము అంటారు. అటువంటి సేనాముళములు మూడైతే గుల్మము అంటారు. అలాంటి గుల్మములు మూడు కలిస్తే గణం అవుతుంది. అటువంటి గణములు మూడైతే వాహాని అవుతుంది. మూడు వాహానులు కలిస్తే పృతనము అవుతుంది. మూడు పృతనములు ఒక చమువు. మూడు చమువులు ఒక అనీకిని. అటువంటి

అనీకినులు పది అయితే అక్షోహణి అవుతుంది. అనగా 21,870 రథములు, 21,870 ఏనుగులు, 65.610 హయములు (గుర్రములు), 1,09,350 భటులు కలిప్పే ఒక అక్షోహణి అవుతుంది. అటువంటి అక్షోహణలు పదునెనిమిది. పదునెనిమిది అక్షోహణిల సైన్యముతో కురు పీరులు యుద్ధం చేసారు కాబట్టి ఆ ప్రదేశమునకు కురుక్షేత్రము అని కూడా పీరు వచ్చింది. ఇదీ మహాభారత యుద్ధ సైన్యవిశేషము.

ఇంక భారత కథను మొదలు పెడతాను వినండి. పంచపాండవులలో అర్జునుడు ప్రముఖుడు. అతడే శ్రీకృష్ణునికి బావ. అర్జునుని కుమారుడు అభిమన్యుడు. అభిమన్యుని కుమారుడు పరీక్షిత్తు మహారాజు. ఆ పరీక్షిత్తు మహారాజు కుమారుడు జనమేజయుడు. ఆ జనమేజయుడు ఒకసారి ఒక మహా యజ్ఞము చేస్తున్నాడు. సరమ అనే దేవతల కుక్క కుమారుడు సారమేయుడు. ఆ సారమేయుడు ఆ యజ్ఞము చేసే చోటికి వచ్చి ఆడుకుంటున్నాడు. జనమేజయుని తమ్ముళ్లు అది చూచారు. వారు ఆ కుక్క పిల్లను కొట్టి తరిమేసారు.

సారమేయుడు అనే కుక్క పిల్ల ఏడుస్తూ పోయి తన తల్లి సరమకు జరిగిన విషయం చెప్పింది. సరమ కోపంతో జనమేజయుని వద్దకు వచ్చింది. “ఓ జనమేజయ మహారాజా! నీ తమ్ములు ఏ మాత్రం వివేకము, కరుణ లేకుండా నా కొడుకు సారమేయుని కొట్టారు. ఓ రాజా! యుక్తా యుక్త వివేచన విచక్షణ లేకుండా మంచి వారికి, సాధువులకు అపకారం చేసే వారికి అకారణంగా ఆపదలు వచ్చి మీద పడతాయి.” అని పలికి ఆ సరమ అనే కుక్క వ్యాప్తి పోయింది.

తరువాత కొన్నాళ్లకు జనమేజయుడు తాను చేయుచున్న యాగము

పూర్తి చేసాడు. తన రాజుధాని హాస్తినా పురమునకు పోయి సుఖంగా ఉన్నాడు. ఇంతలో జనమేజయునికి సరమ మాటలు గుర్తుకు వచ్చాయి. చేసిన తప్పుకు శాంతి చేయిద్దాము అనుకున్నాడు. తగిన బుట్టిక్కు కోసరం అన్వేషిస్తున్నాడు.

ఆ క్రమంలోశ్రుత శ్రవసుడు అనే మునిని కలుసుకున్నాడు. అతనికి నమస్కరించి ఇలా అన్నాడు. “తమరి కుమారుడు సోమశ్రవసుని నాకు పురోహితునిగా పంపండి.” అని ఆర్థించాడు. దానికి తండ్రి సమ్మాతించాడు. జనమేజయుడు సోమశ్రవసుని పురోహితునిగా స్వికరించాడు. సోమశ్రవసుని ఆధ్వర్యంలో అనేక పుణ్యకార్యములు చేసాడు.

పైలుడి శిష్యుని పేరు ఉదంకుడు. ఉదంకుడు గురువులను భక్తితో సేవించి అణిమ, లఘుమ, ప్రాణి, ప్రాకామ్యం, మహిమ, ఈశత్వం, వశిత్వం, కామానసాయిత, అనే ఎనిమిది సిద్ధులు పొందాడు. ఒక రోజు గురువు గారి భార్య ఉదంకుని పౌష్యుడు అనే మహారాజు భార్య వద్దనున్న కుండలములు తీసుకురమ్మని పంపింది. ఉదంకుడు ఆ పని మీద పౌష్య మహారాజు వద్దకు వెళుతుండగా దారిలో ఒక దివ్య పురుషుని చూచాడు. అతని కోరిక మేరకు గోమయము (అపు పేడ) భక్షించాడు. ఆ దివ్య పురుషుని అనుగ్రహం పొందాడు.

తరువాత పౌష్యమహారాజు వద్దకు వెళ్లాడు. “మహారాజా! నేను నా గురుపత్ని ఆజ్ఞ మేరకు నీ వద్దకు వచ్చాను. నీ భార్య వద్దనున్న కుండలములు ఇప్పిస్తే అని తీసుకొని పోయి మా గురుపత్నికి ఇస్తాను. త్వరగా ఇప్పించండి.” అని అడిగాడు. “మహాత్మ! ఆ కుండలములు నా భార్య వద్ద ఉన్నవి. ఆమెను అడిగి తీసుకోండి.” అని అన్నాడు.

ఉదంకుడు పోష్యమహారాణి వద్దకు వెళ్లాడు. కానీ ఆమె ఉదంకునికి కనిపించలేదు. మరలా రాజు వద్దకు వచ్చి “రాజు! మహారాణి నాకు కనిపించలేదు. మీరే ఆ కుండలములు తెప్పించి ఇవ్వండి.” అని అడిగాడు. “మహాత్మ! నా భార్య మహో పతివ్రత. చాలా అపవిత్రులు. ఆమె అపవిత్రులకు కనపడదు.” అని అన్నాడు. అప్పుడు ఉదంకునికి గుర్తుకు వచ్చింది. తాను గోమయ భక్షణము చేసి ఆచమనము చేయలేదు అని. ఆ అపవిత్రత వలన రాణి తనకు కనపడలేదు అని అనుకున్నాడు.

వెంటనే తూర్పు తిరిగి కాళ్లు చేతులు శుభ్రంగా కడుకొని, ఆచమనం చేసాడు. వెంటనే పోష్యదేవి వద్దకు వెళ్లాడు. ఆమె ఉదంకునికి కనపడింది. ఆమెను కుండలములు అడిగాడు ఉదంకుడు. ఆమె కుండలములు ఉదంకు నికి ఇచ్చింది. ఇలా చెప్పింది. “కుమారా! తక్షకుడు ఈ కుండలములు అపహరించవలెనని చాలా కాలం నుండి వేచి ఉన్నాడు. తక్షకుడు మాయల మారి. కాబట్టి నీవు ఈ కుండలములు తక్షకుని కంటపడకుండా భద్రంగా తీసుకొని పో.” అని చెప్పింది. అలాగే అని కుండలములు తీసుకొని ఉదంకుడు పోష్యని వద్దకు వెళ్లాడు.

పోష్యడు ఉదంకుని భోజనము చేసి వెళ్లమన్నాడు. సరే అన్నాడు ఉదంకుడు. ఉదంకుడు భోజనము చేస్తూ ఉంటే ఆ భోజనములో ఒక వెంట్లుక వచ్చింది. ఉదంకుడు పోష్యని చూచి “నీవు నాకు అపవిత్రమైన భోజనము పెట్టావు కాబట్టి గుడ్డివాడివై పో!” అని శాపం పెట్టాడు.

“నేను చేసిన చిన్న తప్పుకు ఇంత పెద్ద శాపం ఇచ్చావు కాబట్టి నీకు సంతాపము కలగకుండు గాక!” అని ప్రతిశాపం ఇచ్చాడు పోష్యడు.

తన తప్పు తెలుసుకున్నాడు పోష్యదు. “అయ్యా! నాకు సంతానం కావాలి. దయచేసి తమ శాపం ఉపసంహరించుకోండి.” అని పోష్యని ప్రాథేయపడ్డాడు ఉదంకుడు.

“ఉదంకా! మీ బ్రాహ్మణులకు మనసు నవనీతము కాని మాట కర్మశము. కాని మా క్షత్రియులకు మనసు కర్మశము కాని మాట సౌష్యము. బ్రాహ్మణుడు తన శాపం ఉపసంహరింప గలరు కాని క్షత్రియులకు అది సాధ్యము కాదు. కాబట్టి నీవు నాకు ఇచ్చిన శాపము ఉపసంహరింపుము.” అని అన్నాడు.

అలాగే అన్నాడు ఉదంకుడు. “నా శాపము(అంధత్వము) కొద్దికాలము మాత్రమే ఉంటుంది. తరువాత శామవిమోచనమవుతుంది.” అని చెప్పి ఉదంకుడు కుండలములతో సహా గురు పత్తి వద్దకు వెళుతున్నాడు. దారిలో ఒక జలాశయము కనపడింది. ఉదంకుడు తన కుండలములను ఒక పవిత్రమైన ప్రదేశములో పెట్టి తాను జలాశయములో దిగి అనుష్ఠానము చేసుకుంటున్నాడు. ఇంతలో తక్షకుడు ఒంటి మీద బట్టలు లేకుండా నగ్నంగా అక్కడకు వచ్చి ఆ కుండలములు తీసుకొని పారిపోయాడు. ఉదంకుడు ఇది చూచి తక్షకుని వెంబడించాడు. తక్షకుడు ఒక రంధ్రం గుండా నాగలోకానికి పారిపోయాడు.

ఉదంకుడు కూడా నాగలోకానికి వెళ్లాడు. అక్కడ ఉన్న నాగ రాజులను పేరు పేరునా స్తుతించాడు. “తన వేయి పడగల మీద భూభూరఘుసు మోస్తూ శ్రీ మన్మారాయణుడికి శయ్యగా వెలుగొందే అనంతా! నీకు నమస్కారము. సమస్త నాగ లోకమును రాక్షసుల బాధ నుండి రక్షిస్తూ, మహాశివుని మెడలో అలంకారంగా వెలుగొందుచున్న ఓ వాసుకీ! నన్ను అనుగ్రహించు. దేవతల

చేతా మనుష్యుల చేతా పూజింప బడే సమస్త నాగరాజులకు నమస్కారము. తన కుమారుడైన అశ్వసేనుడితో కూడి భూలోకము అంతా సంచరించుచున్న తళ్ళకా! నన్ను అనుగ్రహించు.” అని నాగుల నందరనూ పొగిడాడు ఉదంకుడు.

అప్పుడు అతనికి తెలుపు నలుపు దారాలతో వస్తుములు నేయుచున్న ఇద్దరు స్త్రీలు, పన్నెండు ఆకులు గల చక్రమును తిప్పుతున్న ఈ ఇద్దరు స్త్రీల యొక్క ఆరుగురు కుమారులు, ఒక పెద్ద గుర్రమును ఎక్కిన ఒక దివ్యపురుషుని చూచాడు. ఆ దివ్యపురుషుడు ఉదంకుని చూచి “ఉదంకా! నీకు ఏమి వరం కావాలో కోరుకో!” అని అడిగాడు. వెంటనే ఉదంకుడు “ఈ నాగకులము మొత్తం నాకు వశవర్తులయి ఉండాలి.” అని అడిగాడు. “అలాగటుతే నువ్వు వచ్చి ఈ గుర్రం చెవిలో గట్టిగా ఉండు.” అని అన్నాడు ఆ దివ్యపురుషుడు. వెంటనే ఉదంకుడు పోయి ఆ గుర్రం చెవిలో గట్టిగా ఉండాడు. అప్పుడు ఆ గుర్రము శరీరంనుండి భయంకరమైన అగ్ని జ్వలలు పుట్టి నాగలోకమును చుట్టుముట్టాయి.

నాగులంతా ప్రశయం వచ్చిందని భయపడ్డారు. నాగరాజు తల్లడిల్లి పోయాడు. వెంటనే తళ్ళకుడు గడగడా వణుకుతూ వచ్చి తాను అపహారించిన కుండలమును ఉదంకుడికి ఇచ్చాడు. అక్కడి నుండి బయటకు ఎలా వెళ్లాలా అని మధన పడుతున్న ఉదంకునితో ఆ దివ్యపురుషుడు ఇలా అన్నాడు. “ఉదంకా! నీవు ఈ గుర్రము ఎక్కి నీకు కోరిన చోటికి వెళ్లు” అన్నాడు. వెంటనే ఉదంకుడు ఆ గుర్రము ఎక్కి గురువుగారి ఆశ్రమమునకు వెళ్లాడు. గురుపత్నికి కుండలములు ఇచ్చాడు.

“ఉదంకా! పక్కనే ఉన్న పౌష్టమహారాజు దగ్గరనుండి కుండలములు తేవడానికి ఇంత ఆలస్యమా!” అని గురువుగారు ఉదంకుని అడిగారు.

ఉదంకుడు జరిగిన విషయాలు అన్ని గురువుగారికి చెప్పాడు.

“ఉదంకా! నీవు ధన్యుడవు. ఆ ఎద్దు నెక్కి వచ్చిన వాడు ఇంద్రుడు. ఆ ఎద్దు ఐరావతము. నీవు తిన్న గోమయము అమృతము. నీవు నాగ లోకములో చూచిన స్త్రీలు ధాత, విధాత. ఆ తెలుపు, నలుపు దారాల వస్తుము రాత్రి పగలు, 12 ఆకులు గల చక్రము 12 మాసములు గల సంవత్సరకాలము. ఆరుగురు కుమారులు ఆరు బుతువులు. ఆగుర్రము నెక్కి వచ్చిన దివ్యపురుషుడు ఇంద్రుని మిత్రుడు పర్జన్యుడు. మొదట్లోనే నీవు ఇంద్రుడిని చూచి అమృతపానము చెయ్యడం వల్ల నీవు కోరుకున్న పనినెరవేరింది. నీవు గురు పత్ని కోరికనెరవేర్పడం వల్ల గురు దక్షిణ చెల్లించుకున్నావు. నీ విద్యాభ్యాసం పూర్తి అయింది. నీకు కోరిన చోటికి వెళ్ల వచ్చును.” అని పలికాడు గురువు.

ఉదంకుడు గురువుకునమస్కరించి వెళ్లిపోయాడు. కానీ ఉదంకుని మనసులో మాత్రము తక్షకుడు తనకు చేసిన అపకారము మరువలేక పోయాడు. తక్షకుని మీద పగ తీర్పుకోవాలని అనుకున్నాడు. వెంటనే జనమేజయ మహారాజు వద్దకు వెళ్లాడు.

“జనమేజయ మహారాజా! నీకు శుభము కలుగు గాక. నా పేరు ఉదంకుడు. నేను నా గురువు గారి కార్యము మీద పోయేటప్పుడు, కుటీల బుద్ధితో ఏ మాత్రం వివేకం లేకుండా తక్షకుడు నాకు అపకారము చేసాడు. నన్ను మోసం చేసి గురుపత్ని కుండలములు అపహారించాడు. జనమేజయ మహారాజా! నాకే కాదు ఆ తక్షకుడు నీకూ మహాపకారము చేసాడు. మహావీరుడు అర్బునుని మనుషుడు, అభిమన్యుని కుమారుడు అయిన నీ తండ్రి పరీక్షిత్తును దారుణంగా కాటువేసి చంపాడు. తన ఘోరమైన విషాగ్ని కీలలకు నీ తండ్రిని బలిచేసాడు. ఒక విష్ణుని కోరిక మేరకు నీ తండ్రిని

చంపాడు. తక్షకుడు మహా బలవంతుడు కదా. ఆ బ్రాహ్మణునికి ఇది తప్పు. పరీక్షిత్తు మహారాజును చంపడం భావ్యం కాదు అని నచ్చచెప్పవచ్చుకదా! కాని చెప్పలేదు. ఆ బ్రాహ్మణుడు చంపమనగానే వచ్చి, కాటు వేసి, నీ తండ్రిని దారుణంగా చంపాడు.

జనమేజయమహారాజా! నీ తండ్రిని చంపిన వాడి మీద ప్రతీకారం తీర్చుకో! వెంటనే సర్పయాగం చెయ్య. ఆ తక్షకుడిని ఆ యాగాగ్నిలో భస్యం చెయ్య. ఒక్క తక్షకునే కాదు. సమస్త నాగజాతినే భస్యం చెయ్య. నీ తండ్రిని చంపిన తక్షకుని మీద పగ చల్లార్ఘుకో! మహారాజా! ఒక్కడు తప్పు చేస్తే ఆ కులమంతా తప్పు చేసినట్టే. ఇదేమీ కొత్త కాదు. కాబట్టి వెంటనే సర్పయాగము చేసి తక్షకుని తో సహా సమస్త నాగ లోకమును యాగాగ్నిలో భస్యం చెయ్య!” అని ఉదంకుడు జనమేజయుని రెచ్చగొట్టాడు.

ఈ కథ విన్న శౌనకాది మహామునులు సూతునితో ఇలా అన్నారు.
“మహాత్మా! ఈ నాగకులమంతా యాగాగ్నిలో పడి భస్యం కావడానికి వేరు కారణం ఏమన్నా ఉందా!” అని అడిగారు.

“మహామునులారా మంచి ప్రశ్న వేసారు. పూర్వము సర్పకులమునకు తల్లి అయిన కట్టువ తన కుమారులకు ఇచ్చిన శాపం వలన, సర్పకులము అంతా జనమేజయుడు చేయబోయే సర్పయాగంలో పడి సశిస్తూ ఉంటే, పూర్వము భృగువంశము లో పుట్టిన రురుడు లోకములో ఉన్న పాములను అన్నిటినీ నాశనం చేస్తూంటే దానిని సమస్తపాదుడు తెపి నట్టు, సర్పయాగంలో నాశనం అవుతున్న సర్పకులము ఆస్తీకుని వలన రక్షింపబడుతుంది. ఆ వృత్తాంతమును సవిష్టరముగా చెబుతాను వినండి.

పూర్వము భృగువు అనే మహార్షి ఉండేవాడు. ఆతని భార్య పేరు పులోము. ఆమె గర్భం దాల్చింది. ఒకరోజు భృగువు గర్భణితో ఉన్న తన భార్య పులోమును అగ్నిహోత్రము చూస్తూ ఉండమని చెప్పి తాను స్నానానికి సమీపంలో ఉన్న నదికి వెళ్లాడు. ఆ సమయంలో పులోముడు అనే రాక్షసుడు అక్కడకు వచ్చాడు. పులోమును చూచాడు. ఆ రాక్షసుడికి పులోము మీద మోహం కలిగింది. ఈమె ఎవ్వరు అని అగ్నిహోత్రుడిని అడిగాడు.

ఇప్పుడు అగ్ని సంకటం లో పడ్డాడు. ఎందుకంటే ఆ పులోమును మొదట పులోముడు అనే ఆ రాక్షసుడు వివాహం చేసుకోవాలని అనుకున్నాడు. కాని ఆమె తండ్రి ఒప్పుకోలేదు. భృగువుకు ఇచ్చి చేసాడు. ఆమె పులోము అని తెలిస్తే రాక్షసుడు ఆమెను ఏం చేస్తాడో అని భయం. అదీ కాక, నిజం చెబితే ముని శాపం ఇస్తాడు. అబధం చెబితే పాపం చుట్టుకుంటుంది. ఎలాగా అని ఆలోచించాడు. ముని శాపాన్ని ఎలాగైనా పోగొట్టుకోవచ్చు. కాని అన్న తదోషమును పోగొట్టు కొనడం సాధ్యం కాదు. అని అనుకొన్నాడు.

పులోముని చూచి అగ్ని ఇలా అన్నాడు. “ఈమె భృగుమహార్షి భార్య పులోము” అని చెప్పాడు.

పులోముడు ఆమెను గుర్తు పట్టాడు. తాను మొదట వివాహం చేసుకోదలచిన లలన ఆమే అని తెలుసుకున్నాడు. వెంటనే వరాహ రూపం దాల్చాడు. పులోమును బుజం మీద వేసుకొని పారిపోయాడు. అలా పారిపోతూ ఉండగా, ఆ అదురుకు ఆమెకు ప్రసన్సం అయింది. బిడ్డ కింద పడ్డాడు. ఆలా గర్భం నుండి జారిన వాడు కాబట్టి వాడికి చ్యావనుడు అని పేరు వచ్చింది. తల్లి గర్భంనుండి జారి పడిన చ్యావనుడు కళ్లు తెరవ గానే ఆ తీక్ష్ణ తకు తట్టుకోలేక పులోముడు అనే ఆ రాక్షసుడు భస్యం అయ్యాడు.

అప్పుడు పులోము బిడ్డను ఎత్తుకొని భృగు మహార్షి ఆశ్రమానికి వచ్చింది. పులోముడు పులోమును ఎత్తుకొని పోతుంటే ఆమె కళ్లనుండి జాలువారిన క్రీరు ఆ ఆశ్రమ సమీపంలో ఒక నదిగా ప్రహించింది. ఆ నదికి పథూసర అని బ్రహ్మనామకరణం చేసాడు.

ఈ లోపల భృగువు స్నానం ముగించుకొని ఆశ్రమానికి వచ్చాడు. రాగానే అప్పుడే ఉదయించినట్టున్న తన కుమారుని, భార్యను చూచాడు. జరిగింది తెలుసుకున్నాడు. “అసలు నీవు పులోము అనీ, నా భార్య అనీ ఆ రాక్షసునికి ఎలా తెలిసింది. ఎవరు చెప్పారు?” అని అడిగాడు.

“నాథా! ఈ అగ్ని దేవుడు నా పేరు పులోము అనీ, నేను తమరి భార్య అనీ చెప్పాడు. వెంటనే వాడు వరాహ రూపంతో నన్ను ఎత్తుకొని బుజం మీదపెట్టుకొని పరుగెత్తాడు. అప్పుడు ఈ బిడ్డ నా గర్భంలోంచి జారి కింద పడ్డాడు. అత్యంత తేజస్సు గల ఈ బిడ్డను చూడగానే ఆ రాక్షసుడు భస్యము అయ్యాడు.” అని చెప్పింది పులోము.

భృగువుకు కోపం వచ్చింది. “నా భార్య గురించి చెప్పిన నీవు అతి తూరుడను. వాడు నా భార్యకు అపకారం చేస్తాడని తెలిసికూడా వాడికి నా భార్యగురించి చెప్పావు. అందుకని నీవు సర్వభక్షకుడివి అగుదువు గాక” అని అగ్నిదేవుని శపించాడు.

అప్పుడు అగ్ని భృగువుతో ఇలా అన్నాడు. “మహాబుఖీ! తనకు తెలిసిన విషయాన్ని దాచి పెట్టి అబద్ధం చెప్పివాడు నరకానికి పోతాడని నీకు తెలుసుకదా! నేను కూడా అసత్య దీషమునకు భయపడి ఈమె భృగువు భార్య అని ఉన్న విషయం చెప్పాను. నేను అఖిల జగములకు కర్కు సాక్షిని. అటువంటి

నేను అబద్ధం ఎలా చెప్పగలను. కాని నా తప్పు ఏమీ లేకపోయినా నీవు నాకు శాపం ఇచ్చావు. నేను కూడా నీకు శాపం ఇవ్వడానికి శక్తిలేని వాడను కాను కదా! కానీ, కొట్టినా, లిట్టినా, పరుషమైన మాటలు పలికినా, ఉత్తమ బ్రాహ్మణులు పూజ్యలే కదా! అలాంటి బ్రాహ్మణులకు అపకారము చేస్తే నాకు ఇహము, పరమూర్ఖం రెండూ లేకుండా పోతాయి. ఈ విషయం తెలిసిన వాడను కాబట్టి నేను ఎల్లప్పుడూ బ్రాహ్మణులను పూజిస్తాను. బ్రాహ్మణుల మీద కోపించడానికి భయపడతాను. ఓ భృగు! నీవు కూడా ఉత్తమ మైన బ్రాహ్మణుడవు. ఏమిచేసినా నీకే చెల్లింది. సమస్తలోకములను హితం చేసే నాకు శాపం ఇచ్చి లోకాలకు అపకారం చేసావు. ఎలాగంటే, ప్రతి రోజూ వేదములో చెప్పబడిన నిత్యవైమిత్తికబలి విధానములలో బ్రాహ్మణుల చేత నాలో వేల్పబడిన హోమద్రవ్యములను, హవిస్సులను, పిండములను నేను తీసుకొని పోయి దేవతలకు, పితరులకు అందిస్తుంటాను. అందుకే నాకు హవ్యవాహనుడని పేరు వచ్చింది. కానీ నీవు ఇచ్చిన శాపం ప్రకారము నేను సర్వభక్తుడినైతే నేను అపవిత్రుడిని అవుతాను. ఇంక నాకు హవిస్సులను తీసుకొని పోయి దేవతలకు, పితరులకు ఇచ్చే అర్థత లేదు. నేను ఆ పని చెయ్యకపోతే లోకము స్తంభించి పోతుంది.” అని అన్నాడు అగ్ని.

వెంటనే అగ్ని దేవుడు తన జ్యాలలను ఉపసంహరించుకున్నాడు. త్రైతాగ్నులు (ఆహావనీయం, దక్షిణాగ్ని, గార్వపత్యం) జ్వలించడం మాను కున్నాయి. దేవక్రతువులు, యజ్ఞయాగములు నిలిచిపోయాయి. అగ్నిహోత్రము లేకపోవడంతో ఉదయం, సాయంత్రం చేసే బోసనాది కార్యములు ఆగి పోయాయి. దేవతార్ఘనలలో దీపాలు వెలగడం లేదు. పితృకార్యములలో పితరులకు చేసే పిండప్రదానము నిలిచిపోయింది. జనమంతా హోకారాలు చేస్తున్నారు. అందరూ కలిసి మునుల దగ్గరకు వెళ్లారు. వారు అందరూ కలిసి దేవతల దగ్గరకు వెళ్లారు. అందరూ కూడపల్గుకొని

బ్రహ్మదేవుని వద్దకు పోయారు. విషయమంతా తెలుసుకున్న బ్రహ్మ అగ్ని దేవుని పిలిపించాడు.

“ఓ అగ్ని! వ్యక్తమవుతున్న (కనిపించుచున్న) ఈ సమస్త భూతకోటికి నీవు యజమానివి. ఈ చరాచర సృష్టికి నీవు హేతుభూతుడవు. సమస్త దేవతలకు ముఖం లాంటి వాడివి. లోకపావకుడవు. అలాంటి నీవు ఇలా చెయ్యడం భావ్యమా! భృగుమహార్షి వాక్య అమోఘము. ఆ ముని వాక్య ప్రకారము నీవు సర్వభక్తకుడివి అయినా నీకు అశోచము ఎలా కలుగుతుంది. నీవు శుచులలో శుచుడివి. నీ వలన సర్వమూ పవిత్రము అవుతుంది. పూజింప తగిన వారిలో నీవు అగ్రపూజ్యాడివి. కాబట్టి నీ విధులు యథావిధిగా నిర్వర్తించు. బ్రాహ్మణుల సాయంతో హవిస్సులను దేవతలకు అందించు.” అని అన్నాడు బ్రహ్మ దేవుడు.

అగ్నిదేవుడు బ్రహ్మదేవుని మాటలను ఆమోదించాడు. అగ్ని కార్యములు యథావిధిగా జరుగుతున్నాయి. తరువాత, భృగు కుమారుడైన చ్యవనుడు సుకస్య అనే కన్యను వివాహమాడాడు. వారికి ప్రమత్తి అనే కుమారుడు కలిగాడు. క్షీరసాగర మధన సమయంలో అమృత కలశంతో పాటు ఘృతాచి అనే ఆప్సరస కూడా పుట్టింది. ఆ ఘృతాచిని ప్రమత్తి పెళ్ళిచేసుకున్నాడు. ఆ ఇరువురికి రురుడు అనే కుమారుడు జన్మించాడు.

ఇది ఇలా ఉండగా, విశ్వావసుడు అనే గంధర్వరాజుకు, మేనక అనే అష్వరసకు ప్రమద్వర అనే కుమారై పుట్టింది. ఆ ప్రమద్వర స్వాలకేశుడు అనే ముని ఆశ్రమంలో పెరుగుతూ ఉంది. ఆ ప్రమద్వరను ఈ రురుడు ప్రేమించాడు. పెళ్ళిచేసుకోవాలని అనుకున్నాడు.

ఇంతలో ఒకరోజు ఆ ప్రమద్వరను ఒక పాము కాటు వేసింది. పాము కాటుతో ప్రమద్వర మరణించింది. ఆ ముని ఆశ్రమంలో ఉన్న వారందరూ తమే మరణానికి దుఃఖించారు. ఈ వార్త విన్న రురుడు గుండె బద్ధులు అయ్యేట్టు ఏడ్చాడు. అక్కడ ఉండలేక ఒంటరిగా అడవులలోకి వెళ్లిపోయాడు. ఒక చోట కూర్చుని చేతులు పైకెత్తి “ఓ దేవతలారా! ఓ బ్రాహ్మణులారా! నేను దేవ యజ్ఞములు, వేదాధ్యయనము, వ్రతములు, పుణ్యకార్యములు చేసిన వాడిని అయితే, నేను నా గురువులను భక్తితో సేవించేవాడిని అయితే, నేను ఘోరమైన తపస్సు చేసేవాడిని అయితే, నా మనస్సునిండా నిల్చిన నా ప్రేయసి ప్రమద్వరకు మీ అందరి దయవలన విషము దిగిపోవుగాక!” అని ప్రార్థించాడు. “ఈ లోకంలో ఎంతో మంది మంత్ర తంత్రములు నేర్చినవారు. విషతత్త్వ శాస్త్రములు చదివిన వారు ఉన్నారు కదా! ఒక్కరు కూడా ప్రమద్వర ను ఈ విషము నుండి కాపాడలేరా! అలా చేస్తే నేను ఇప్పటి వరకూ చేసిన తపోఫలము, అధ్యయన ఫలము వారికి ధారపోస్తాను.” అని ఆ క్రోశించాడు.

అతని మొరను విని ఒక దేవదూత ఆకాశమునుండి ఇలా పలికాడు. “ఓ విప్రోత్తమా! ప్రమద్వరను కాలవశమున పాము కాటు వేసింది. దానిని ఆపడం ఎవరి తరమూ కాదు. కాని దీనికి ఒక ఉపాయము మాత్రం ఉంది. ఎవరైనా తమ ఆయుర్ధాయములో సగం ఆమెకు ఇస్తే ఆమె విషం నుండి విముక్తి పొందుతుంది. ఇదివరకటి కంటే ఎక్కువ తేజస్సుతో జీవిస్తుంది. ఇది యమధర్మరాజు అనుమతితో నేను చెబుతున్నాను.” అని అన్నాడు. రురుడు సంతోషంతో తన ఆయువులో సగభాగం ప్రమద్వరకు ఇచ్చాడు. ప్రమద్వర విషము నుండి విముక్తి పొందింది. రురుడు, ప్రమద్వర పెళ్లిచేసుకొని సుఖంగా ఉన్నారు.

కాని రురుడికి మాత్రం తన ప్రేయసికి అపకారం చేసిన పాముల మీద

కోపం పోలేదు. ఒక కప్రతీసుకున్నాడు. కనిపించిన పామును కనిపించినట్టు చంపుతున్నాడు. చెట్ల వెంట పుట్టుల వెంట తిరుగుతూ, పాములను వెతికి మరీ చంపుతున్నాడు. అలా చంపుతుండగా ఒక రోజు డుండుభము అనే పామును చూచాడు. చిక్కిందిరా అని దానిని చంపడానికి కర్రపైకి ఎత్తాడు. ఆ డుండుభము అనే పాము భయపడి అతనితో ఇలా అంది.

“ ఏంటిది? పాములను ఎందుకు చంపుతున్నావు? దీనికి కారణమేమి? నీవు మంచి తేజస్వుగల బ్రాహ్మణుడి లాగా కనపడుతున్నావు. ఈ పాములను చంపడం ఏమిటి?” అని అడిగింది.

“ నా పేరు రురుడు. నేను ప్రమద్యర అనే కన్యను ప్రేమించాను. ఒక పాము నేను ప్రాణంతో సమానంగా ప్రేమించిన నా ప్రేయసిని కాటు వేసింది. అందుకే పాములను చంపుతున్నాను. నిన్ను కూడా ఇప్పుడే చంపుతాను” అని కొట్టడానికి కర్రను పైకి ఎత్తాడు.

వెంటనే ఆ పాము మానవ ఆకృతి దాల్చి రురుడి ఎదురుగా నిలబడింది. రురుడు ఆశ్చర్యపోయాడు. “ఇదేమిటి! నీవు పామువు కదా! మునీశ్వర అవతారం ఎత్తావేమిటి? నీవు ఎవరు?” అని అడిగాడు.

“అయ్యా! నేను సహాపాదుడు అనే మునీశ్వరుడను. నా స్నేహితుని పేరు ఖగముడు. ఒక రోజు ఖగముడు అగ్నికార్యము చేస్తున్నాడు. నేను పరిహసానికి ఒక గడ్డితో చేసిన పామును అతని మీదికి విసిరాను. దానికి అతనికి కోపం వచ్చింది. నన్ను విషంలేని పాముగా మారిపామ్మని శపించాడు. ఏదో పరిహసానికి చేసిన పనికి అంతఫూరమైన శాపం పెడతావా! నన్ను క్షమించలేవా అని అడిగాను. మిత్రమా! నా మాట తప్పకుండా జరుగుతుంది. కానీ నీవు పాముగ

పడి ఉండగా నిన్ను చంపడానికి రురుడు అనే భృగు వంశ సంజాతుడు వన్స్తాడు. అతనిని చూడగానే నీకు మామూలు రూపం వస్తుంది అని అన్నాడు. ఆ కారణం చేత నిన్ను చూడగానే నేను నామమూలు రూపం పొందాను.

అది సరే! నీవు బ్రాహ్మణ వంశంలో పుట్టావు కదా! సర్వగుణ సంపన్నుడిని కదా! ఇది ఏమి పని? ఇలాంటే క్రూరమైన పనులు క్షత్రియులకు తప్ప బ్రాహ్మణులకు ఉచితము కాదు కదా! ఎందుకంటే బ్రాహ్మణుడు అహింసాపరులు కదా! వారు హింస చేయరు. ఎదుటి వారు హింస చేస్తుంటే నివారించే కరుణామూర్తులు. జనమేజయుడు సర్వయాగము చేసి లోకములో ఉన్న పాములను అన్నింటినీ యాగాగ్నిలో భస్యం చేస్తుంటే నీ తండ్రిగారి శిష్యుడైన ఆస్తికుడు కదా వారించాడు. నాగలోకమును రక్షించాడు. మరి నీవు ఇలా పాములను చంపడం భావ్యమా! ఈ సంహార కార్యక్రమం పమానలేవా!” అని అన్నాడు.

ఆ మాటలు విన్న రురుడు తన తప్పు తెలుసుకున్నాడు. పాములను చంపడం మానుకున్నాడు.

ఈ కథ విన్న శౌనకాది మహామునులు సూతునితో ఇలా అన్నారు.
“ఎవరైనా తన బిడ్డలకు అపకారం చేస్తే తల్లి కాపోడుతుంది కదా. అటువంటిది కద్రువ తన కుమారులకు శాపం ఎలా ఇచ్చింది?” అని అడిగారు. దానికి సూతి ఇలా చెప్పసాగాడు.

మహాభారతము

ఆదిపర్వము ప్రథమాశ్వాసము సంపూర్ణము.